

بم دھماکے اور سفاکیت کے مظاہرے کر کے دہشت گردی کے خلاف مسلح افواج اور عوام کے بلند حوصلوں

کو ہرگز پست نہیں کیا جاسکتا، جناب الطاف حسین

خیبر ایجنسی کے علاقے لنڈی کوتل میں بم دھماکے پر اظہارِ مذمت، متعدد افراد کی شہادت اور زخمی ہونے پر گہرے دکھ اور افسوس کا اظہار

لندن۔۔۔ 16، جون 2012ء

متحدہ قومی موومنٹ کے قائد جناب الطاف حسین نے خیبر ایجنسی کے علاقے لنڈی کوتل میں بم دھماکے کی سخت ترین الفاظ میں مذمت کی ہے اور بم دھماکے میں متعدد افراد کی شہادت اور زخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ بم دھماکے اور دہشت گردی کی کارروائیاں کر کے معصوم و بے گناہ عوام کو خاک و خون میں نہلانے والے سفاک دہشت گرد جہالت کے اندھیروں میں گم ہیں اور ان کا کوئی دین و ایمان نہیں ہے۔ انہوں نے کہا کہ درندہ صفت دہشت گرد بم دھماکوں، قتل و غارتگری اور سفاکیت کے مظاہرے کر کے ملک کی مسلح افواج، سیکورٹی فورسز، قانون نافذ کرنے والے اداروں اور عوام کے دہشت گردی کے خلاف بلند حوصلوں کو ہرگز پست نہیں کر سکتے اور انشاء اللہ انسانیت سے عاری اور ملک دشمن دہشت گرد اپنے عبرتناک انجام سے ضرور دوچار ہونگے۔ انہوں نے بم دھماکے میں شہید ہونے والے تمام افراد کے سوگواروں اور حقیقین سے دلی تعزیت و ہمدردی کا اظہار کرتے ہوئے شہداء کی بلند درجات اور زخموں کی جلد و مکمل صحت یابی کیلئے دعا بھی کی۔ جناب الطاف حسین نے صدر مملکت آصف علی زرداری، وزیر اعظم یوسف رضا گیلانی اور وفاقی مشیر داخلہ رحمان سے مطالبہ کیا کہ خیبر ایجنسی کے علاقے لنڈی کوتل میں بم دھماکے کے نتیجے میں متعدد افراد کی شہادت اور زخمی ہونے کا سختی سے نوٹس لیا جائے، دہشت گردی کی اس مذموم کارروائی میں ملوث دہشت گردوں کو فی الفور گرفتار کیا جائے اور دہشت گردی کے خاتمے اور عوام کی جان و مال کے تحفظ کیلئے تمام وسائل اور ذرائع کو مثبت اور موثر انداز میں استعمال کر کے ملک و قوم کو دہشت گردی کے عفریت سے جلد از جلد نجات دلانی جائے۔

سعودی ولی عہد شہزادہ نائف بن عبدالعزیز کے انتقال پر جناب الطاف حسین کا اظہارِ افسوس

لندن۔۔۔ 16، جون 2012ء

متحدہ قومی موومنٹ کے قائد جناب الطاف حسین نے سعودی ولی عہد شہزادہ نائف بن عبدالعزیز کے انتقال پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے مرحوم کے تمام سوگواروں اور حقیقین اور سعودی حکومت سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ شہزادہ نائف بن عبدالعزیز کے انتقال پر مجھ سمیت پوری ایم کیو ایم آپ کے دکھ درد میں شریک ہے۔ جناب الطاف حسین نے دعا کی کہ اللہ تعالیٰ شہزادہ نائف بن عبدالعزیز مرحوم کو اپنی جوار رحمت میں اعلیٰ مقام عطا فرمائے اور سوگواران لو حقیقین کو صبر جمیل عطا کرے۔ (آمین)

پیٹرولیم مصنوعات اور سی این جی کی قیمتوں میں کمی سے ملک بھر کے عوام کو ریلیف ملے گا، حق پرست سینیٹرز

حکومت کی جانب سے مستحسن اقدام ہے، مہنگائی کے بوجھ تلے دبے ہوئے عوام کیلئے یہ اقدام تازہ ہوا کا جھونکا ہے

کراچی:۔۔۔ 16، جون 2012ء

حق پرست سینیٹرز نے حکومت کی جانب سے پیٹرولیم مصنوعات اور سی این جی کی قیمتوں میں کمی کو حکومت کی جانب سے مستحسن اقدام اور مہنگائی کے بوجھ تلے دبے ہوئے ملک بھر کے عوام کیلئے تازہ ہوا کا جھونکا قرار دیا ہے۔ اپنے مشترکہ بیان میں انہوں نے کہا کہ پیٹرولیم مصنوعات اور سی این جی کی قیمتوں میں مسلسل اضافے کے باعث عوام مہنگائی کے بوجھ تلے دب کر رہ گئے تھے اور روزمرہ استعمال کی اشیاء بھی عوام کی قوت خرید سے باہر ہو چکی تھیں اور اس طرح کے اضافوں سے عام انسان کی زندگی سطح پر متاثر ہو جاتی ہے۔ انہوں نے کہا کہ پیٹرولیم اور سی این جی کی قیمتوں میں کمی سے ملک بھر کے عوام کو ریلیف ملے گا اور اس کے ثمرات سے زندگی کے دیگر شعبوں میں بھی محسوس کئے جاسکیں گے۔ انہوں نے مزید کہا کہ ایم کیو ایم واحد جماعت ہے جو پیٹرولیم مصنوعات کی کمی کیلئے ہر فورم پر آواز بلند کرتی رہی ہے اور یہی وجہ ہے کہ ایم کیو ایم نے بجٹ سے قبل اپنی تجاویز میں بھی پیٹرولیم مصنوعات کی قیمتوں میں کمی کرنے اور مستقل بنیادوں پر سبسڈی دینے کی تجاویز دی تھیں۔ حق پرست سینیٹرز نے پیٹرولیم مصنوعات اور سی این جی کی قیمتوں میں کمی پر وفاقی وزیر پیٹرولیم ڈاکٹر عاصم حسین کی کوششوں کو بھی سراہا۔

کارکنان کے اندر پیدا ہونے والا انتشار منزل و مقصد سے دور کر دیتا ہے، سلیم شہزاد ایم کیو ایم یو کے یونٹ کے کارکنان کے اجلاس سے رکن رابطہ سلیم شہزاد کا خطاب

لندن:۔۔۔16 جون، 2012ء

متحدہ قومی موومنٹ کی رابطہ کمیٹی کے رکن سلیم شہزاد نے کہا ہے کہ تمام کارکنان قائد تحریک جناب الطاف حسین کے فکر و فلسفہ کے مطابق پاکستان میں رائج جاگیر دارانہ، وڈیرا اور موروثی سیاست کے خاتمے کیلئے اپنی جدوجہد تیز کریں اور اپنے اتحاد کے ذریعے تحریک کی جدوجہد کو مزید مستحکم کریں۔ یہ بات انہوں نے گزشتہ روز ایم کیو ایم یو کے یونٹ کے کارکنان کے ایک اجلاس سے خطاب کرتے ہوئے کہی۔ اجتماع میں ذمہ داران و کارکنان نے بڑی تعداد میں شرکت کی۔ سلیم شہزاد نے کہا کہ قائد تحریک جناب الطاف حسین کی قیادت میں مظلوم قومیتوں کے حقوق کی جدوجہد تمام تر سازشوں کے باوجود جاری ہے اور حق پرستی کی اس تحریک کو ختم کرنے کیلئے 2 فیصد استحصالی طبقے نے ہر وار کر لئے تاہم وہ خود ختم ہو گئے مگر جناب الطاف حسین کی قیادت میں جاری حق پرستانہ جدوجہد انشاء اللہ جلد کامیابی سے ہمکنار ہوگی۔ انہوں نے کہا کہ پاکستانی سیاست میں اور سیز یونٹس کی خاص اہمیت ہے لہذا کارکنان کو ایک دوسرے کیلئے کسی بھی قسم کی بدگمانی پیدا نہ ہونے دیں کیونکہ کارکنان کے اندر پیدا ہونے والا انتشار ان کو منزل اور مقصد سے دور کر دیتا ہے۔ یونٹ کے کارکنان سے ایم کیو ایم یو کے آرگنائزر ڈاکٹر سلیم دانش نے بھی خطاب کیا۔ اس موقع پر اراکین آرگنائزنگ کمیٹی بھی موجود تھے۔

ایم کیو ایم نوشہرہ و فیروز یونٹ طالب راجپر کے کارکن وزیر علی راجپر کے انتقال پر جناب الطاف حسین کا اظہارِ افسوس

لندن:۔۔۔16 جون، 2012ء

متحدہ قومی موومنٹ کے قائد جناب الطاف حسین نے ایم کیو ایم نوشہرہ و فیروز یونٹ طالب راجپر کے کارکن وزیر علی راجپر کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی:۔۔۔16 جون، 2012ء

متحدہ قومی موومنٹ کی رابطہ کمیٹی نے ایم کیو ایم لیاقت آباد سیکٹر یونٹ 159 کے کارکن رئیس احمد، نوشہرہ و فیروز یونٹ طالب راجپر کے کارکن وزیر علی راجپر اور والا کوٹ زون کے کارکن آصف اعوان کی بڑی ہمشیر محترمہ رضیہ بیگم، خیر پور زون کے کارکن رضا شاہ کے بہنوئی ماہر علی شاہ، کراچی مضافاتی آرگنائزنگ کمیٹی کے جوائنٹ انچارج سلیم جوکیو کے بہنوئی خمیسو جوکیو، صوبائی تنظیمی کمیٹی کشمیر خیبر پختونخواہ، گلگت بلتستان کے کارکن ریافت جدون کے بہنوئی حاجی انور خان جدون اور ایم کیو ایم کے شہید کنویر شہید انقلاب ڈاکٹر عمران فاروق کے خالہ زاد بھائی رئیس احمد کے انتقال پر افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

پیپلز پارٹی کی رہنماء محترمہ فوزیہ وہاب کی علالت پر جناب الطاف حسین کی اظہارِ تشویش

عوام و کارکنان محترمہ فوزیہ وہاب کی جلد و مکمل صحتیابی کیلئے خصوصی دعائیں کریں

لندن:۔۔۔16 جون، 2012ء

متحدہ قومی موومنٹ کے قائد جناب الطاف حسین نے پاکستان پیپلز پارٹی کی سینیئر رہنماء محترمہ فوزیہ وہاب کی علالت پر گہری تشویش کا اظہار کرتے ہوئے ان کی صحتیابی کیلئے دعا کی ہے۔ ایک بیان میں جناب الطاف حسین نے حق پرست ماؤں، بہنوں، بزرگوں، نوجوانوں اور ایم کیو ایم کے کارکنان سے رابطہ کمیٹی کی ہے کہ وہ محترمہ فوزیہ وہاب کی جلد و مکمل صحتیابی کیلئے اللہ تعالیٰ کے حضور خصوصی دعائیں کریں۔

برصغیر کے نامور گلوکار اور شہنشاہ غزل مہدی حسن مرحوم کے سوئم کا اجتماع مرحوم کی رہائش گاہ واقع انچولی میں منعقد ہوا

اجتماع میں مرحوم کے ایصالِ ثواب کیلئے قرآن خوانی و فاتحہ خوانی کی گئی

سوئم کے اجتماع میں ایم کیو ایم کی رابطہ کمیٹی کے اراکین واسع جلیل، اشفاق منگی، حق پرست صوبائی وزراء، اراکین سندھ اسمبلی کے علاوہ ٹی وی اور اسٹیج کے نامور فنکاروں، گلوکاروں، مختلف شعبہ ہائے زندگی سے تعلق رکھنے والی سیاسی و سماجی شخصیات سمیت مرحوم کے عزیز واقارب کی شرکت

کراچی:۔۔۔ 16 جون 2012ء

برصغیر کے نامور گلوکار اور شہنشاہ غزل مہدی حسن مرحوم کے سوئم کا اجتماع بروز ہفتہ ان کی رہائش گاہ واقع انچولی میں منعقد ہوا جس میں مرحوم کے ایصالِ ثواب کیلئے قرآن خوانی و فاتحہ خوانی کی گئی۔ سوئم کے اجتماع میں ایم کیو ایم کی رابطہ کمیٹی کے اراکین واسع جلیل، اشفاق منگی، حق پرست رکن قومی اسمبلی وسیم اختر، صوبائی وزراء عرف صدیقی، عبدالحمید، خالد بن ولایت، شیخ افضل، اراکین سندھ اسمبلی امام الدین شہزاد، انور عالم کے علاوہ ٹی وی اور اسٹیج کے نامور فنکاروں، گلوکاروں، مختلف شعبہ ہائے زندگی سے تعلق رکھنے والی سماجی و سیاسی شخصیات سمیت مرحوم کے عزیز واقارب نے بڑی تعداد میں شرکت کی۔ بعد ازاں اجتماع میں مرحوم کی مغفرت اور درجات کی بلندی سمیت سوگواران کیلئے صبر جمیل کی دعا بھی کی گئی۔

معاشرے میں جہاں عوام کو انکے جائز حقوق تک حاصل نہیں ہو وہاں پر قائد تحریک جناب الطاف حسین جیسا عظیم لیڈر پیدا ہوتا ہے، محمد شریف

قائد تحریک جناب الطاف حسین کی حق و صداقت کی آواز آج ملک کے کونے کونے پہنچے چکی جو انقلاب کی نوید ہے، نوید شمس

قائد تحریک جناب الطاف حسین کی انقلابی جدوجہد ملک کی مظلوم عوام کیلئے ہے، سید وسیم حسین

سیکٹری کے زیر اہتمام مہراں گراؤنڈ میں منعقد ہونے والے کونز اور تقریری مقابلہ بعنوان: وقت کی ضرورت۔۔۔ انقلاب الطاف: کی تقریب سے خطاب

حیدرآباد:۔۔۔ 16 جون 2012ء

متحدہ قومی موومنٹ حیدرآباد زون کے انچارج محمد شریف نے کہا ہے کہ قائد تحریک جناب الطاف حسین نے ملک کے غریب و متوسط طبقے کے مظلوم عوام کو اس ملک میں رائج فرسودہ نظام اور موروثی سیاست سے نجات دلانے کیلئے عوام میں سے تعلیم یافتہ، باشعور، ایماندار افراد کو منتخب کرا کے ملک کے اعلیٰ ایوانوں بھیجا اور فرسودہ نظام میں عوامی انقلاب کی بنیاد رکھی۔ ان خیالات کا اظہار انہوں نے APMSO کے 34 ویں یوم تاسیس کے سلسلے میں سیکٹری کے زیر اہتمام مہراں گراؤنڈ میں منعقد ہونے والے کونز اور تقریری مقابلہ بعنوان: وقت کی ضرورت۔۔۔ انقلاب الطاف: کی تقریب سے خطاب کرتے ہوئے کیا۔ تقریب ایم کیو ایم حیدرآباد کے زونل انچارج محمد شریف و اراکین زونل کمیٹی، حق پرست رکن سندھ اسمبلی سید وسیم حسین، سیکٹری کے ذمہ داران و کارکنان سمیت طلبہ اور معززین و عوام نے کثیر تعداد میں شرکت کی۔ انہوں نے مزید کہا کہ گزشتہ 65 سالوں سے ملک کے اقتدار پر قابض 2 فیصد مراعات یافتہ طبقے نے اس ملک کے 98 فیصد غریب و متوسط طبقے کے مظلوم عوام کو بھوک افلاس، بے روزگاری اور غربت کے دلدل میں دھل رکھا ہے جس کی وجہ سے عام آدمی کو روزمرہ کی بنیادی ضروریات بھی میسر نہیں۔ انہوں نے کہا کہ ایک ایسے معاشرے میں جہاں عوام کو انکے جائز حقوق تک حاصل نہیں ہو وہاں پر قائد تحریک جناب الطاف حسین جیسا عظیم لیڈر پیدا ہوتا ہے۔ انہوں نے کہا کہ قائد تحریک جناب الطاف حسین نے ملک کی سیاست میں غریب و متوسط طبقے کے مظلوم عوام کو حصہ دار بنایا اور ان غریب و متوسط طبقے کے مظلوم عوام کو ایم کیو ایم کا پلیٹ فارم فراہم کیا جس کے ذریعے مظلوم و محکوم عوام کے ساتھ ہونے والے ظلم و زیادتی اور نا انصافی کا خاتمہ ہو سکے۔ انہوں نے کہا کہ قائد تحریک جناب الطاف حسین کے انقلاب سے خوفزدہ ہو کر ظلم و جاہر جاگیردار، ووڈیرے اور سرمایہ داروں نے ایم کیو ایم کے خلاف سازشیں شروع کر دی مگر رب کائنات نے ہمیشہ قائد تحریک جناب الطاف حسین اور ایم کیو ایم کو ہر سطح پر کامیابی بخشی۔ تقریب سے حیدرآباد کے جوائنٹ زونل انچارج نوید شمس نے خطاب کرتے ہوئے کہا کہ قائد تحریک جناب الطاف حسین کے فکر و فلسفہ اور نظریے نے ملک میں رائج فرسودہ نظام اور انکے حامیوں کی کمر توڑی اور اب ملک کے کونے کونے سے انقلاب کی سدا بلند ہونے لگی ہے۔ انہوں نے کہا کہ قائد تحریک جناب الطاف حسین نے حق و صداقت کی آواز آج ملک کے کونے کونے پہنچے چکی ہے جو انقلاب کی نوید ہے۔ اس موقع پر حق پرست رکن سندھ اسمبلی سید وسیم حسین نے خطاب کرتے ہوئے کہا کہ قائد تحریک جناب الطاف حسین کی تعلیمات کی بدولت حق پرست قیادت ہر مشکل وقت میں عوام کے ساتھ موجود ہوتی ہے یہ انقلاب کی علامت ہے۔ انہوں نے کہا کہ ہمارے ملک میں جاگیردار ووڈیرے اپنی شاندار اور عالی شان بنگلوں میں بیٹھ کر انقلاب کی باتیں کرتے نظر آ رہے ہیں جبکہ ایم کیو ایم اور قائد تحریک جناب الطاف حسین کی انقلابی جدوجہد ملک کی مظلوم عوام کیلئے ہے۔ تقریب کے اختتام پر کونز اور تقریری مقابلہ میں کامیابی حاصل کرنے والوں میں انعامات بھی تقسیم کئے گئے۔

حق پرست نمائندے قائد تحریک جناب الطاف حسین کے فلسفہ پر عمل پیرا

ہو کر بلا تفریق سہولیات کی فراہمی ممکن بنانے کیلئے دن رات جدوجہد میں مصروف عمل ہیں، ایم کیو ایم سکھرزون

حق پرست سینیٹر شرالہ ملک کے فنڈ سے یوسی 03 کپڑا مارکیٹ کے روڈ پر سی فلورنگ کے کام کے دورے کے موقع پر علاقے کے مکینوں سے بات چیت

سکھر:۔۔۔۔۔ 16، جون 2012ء

متحدہ قومی موومنٹ سکھرزون کے زونل انچارج محمد قطب الدین، جوائنٹ زونل انچارج شہزادہ کلغام اور نصرت عزیز نے حق پرست نمائندے قائد تحریک جناب الطاف حسین کے فلسفہ پر عمل پیرا ہو کر بلا تفریق سہولیات کی فراہمی ممکن بنانے کیلئے دن رات جدوجہد میں مصروف عمل ہیں۔ ان خیالات کا اظہار انہوں نے قائد تحریک جناب الطاف حسین کی ہدایت پر حق پرست سینیٹر شرالہ ملک کے فنڈ سے یوسی 03 کپڑا مارکیٹ کے روڈ پر سی فلورنگ کے جاری کام کے دورے کے موقع پر علاقے کے مکینوں سے بات چیت کرتے ہوئے کیا۔ انہوں نے کہا کہ عوام کو بنیادی اور ضروریات زندگی کی تمام سہولیات کی فراہمی کو یقینی بنانا، عوام کو درپیش مسائل کو حل کرنا، محروم اور مظلوم طبقے کے حقوق کا تحفظ یقینی بنانا حق پرستوں کا ویژن اور انہیں جدید تقاضوں سے ہم آہنگ سہولیات اور ان کی دلیلیز پر مہیا کرنا حق پرستوں کی اولین ترجیحات میں شامل ہے انہوں نے مزید کہا کہ اس وقت سکھر میں اراکین اسمبلی کے فنڈز سے ترقیاتی کام برق رفتاری سے جاری ہے جن کی تکمیل سے یہاں رہائش پزیر عوام کو بہترین بلدیاتی سہولیات میسر آئیگی اور قائد تحریک الطاف حسین کے فکر اور فلسفے کی روشنی میں حق پرست قیادت شہر کی ترقی، بہتری کے ساتھ ساتھ وقت کے تقاضوں کے مطابق شہری و معاشرتی سہولیات مہیا کرنے کے لئے ہر ممکن وسائل بروئے کار لا رہی ہے۔

بجلی کی غیر اعلانیہ لوڈ شیڈنگ نے عوام کا جینا محال کر دیا، ایم کیو ایم ٹنڈوالہ یارزون

بجلی کی غیر اعلانیہ لوڈ شیڈنگ کا فوری نوٹس لیتے ہوئے اس کے خاتمے کے لئے فوری احکامات جاری کئے جائیں

بجلی کی غیر اعلانیہ لوڈ شیڈنگ پر ایم کیو ایم ٹنڈوالہ یارزون کا اظہار تشویش

ٹنڈوالہ یار: 16 جون 2012ء

متحدہ قومی موومنٹ ٹنڈوالہ یارزون کے انچارج سید محمد علی شاہ و اراکین زونل کمیٹی نے ٹنڈوالہ یار میں بجلی کی غیر اعلانیہ لوڈ شیڈنگ کے بڑھتے ہوئے دورانے اور اسکے نتیجے میں شہریوں کے مسائل میں کئی گنا اضافے پر اپنی شدید تشویش کا اظہار کیا ہے۔ اپنے ایک مشترکہ بیان میں انہوں نے مزید کہا ہے کہ جیسکو کی جانب سے گزشتہ ایک ہفتے کے دوران لوڈ شیڈنگ کے اعلانیہ شیڈول کے علاوہ کئی کئی گھنٹے کی غیر اعلانیہ لوڈ شیڈنگ نے عوام کا جینا محال کر دیا ہے۔ جسکی بدولت گرمی سے پریشان حال عوام شدید ذہنی و جسمانی اذیت کا شکار ہو رہے ہیں۔ انہوں نے کہا کہ وفاقی و صوبائی حکومتوں کی جانب سے بجلی کی غیر اعلانیہ لوڈ شیڈنگ پر مکمل پابندی کے اعلان کے باوجود نااہل جیسکو افسران حکومتی احکامات کی کھلم کھلا خلاف ورزی کرتے ہوئے کئی کئی گھنٹے کی غیر اعلانیہ لوڈ شیڈنگ کر کے عوام کو انکے ناکردہ گناہوں کی سزا دے رہے ہیں۔ سید محمد علی شاہ و اراکین زونل کمیٹی نے وفاقی وزیر برائے پانی و بجلی چوہدری احمد مختار اور بجلی کی فراہمی سے متعلق اداروں کے سربراہان سے پر زور مطالبہ کیا ہے کہ ضلع ٹنڈوالہ یار میں بجلی کی غیر اعلانیہ لوڈ شیڈنگ کا فوری نوٹس لیتے ہوئے اس کے خاتمے کے لئے فوری احکامات جاری کئے جائیں۔ اور بجلی کے غیر اعلانیہ تعطل کے ذریعے عوام الناس کے صبر کا امتحان لینے والے نااہل جیسکو افسران کے خلاف فوری کارروائی عمل میں لا کر انہیں نشانِ عبرت بنایا جائے۔

شوکت علی قائم خانی کے انتقال پر ٹنڈوالہ یارزون کا اظہار تعزیت

ٹنڈوالہ یار: 16 جون 2012ء

متحدہ قومی موومنٹ ٹنڈوالہ یارزون کے زونل انچارج سید محمد علی شاہ و اراکین زونل کمیٹی نے یونٹ 3-A کے کارکن اکرم جیون قائم خانی اور یونٹ 3-C کے کارکن محمد افضل قائم خانی کے برادر نسبتی شوکت علی قائم خانی کے انتقال پر افسوس کا اظہار کیا ہے۔ ایک تعزیتی بیان میں انہوں نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی ہے کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین) قبل ازیں جوائنٹ زونل انچارج شاہد عالم قائم خانی، اراکین زونل کمیٹی آفتاب عالم، ارسلان خانزادہ، سابق حق پرست ناظمین و کونسلرز، یونٹ ذمہ داران و کارکنان سمیت عمائدین شہر کی بڑی تعداد نے مرحوم کی نماز جنازہ و تدفین میں شرکت کی اور سوگوار لواحقین سے ملاقات کر کے مرحوم کے انتقال پر دلی تعزیت و ہمدردی کا اظہار کیا۔

